
प्रास्ताविकम्‌ 
(प्रथममुद्रणम्‌) 
जगत्प्रसिद्धाः पञ्चतन्त्रकथाः के वा न जानन्ति ? विष्णुशर्मणा संस्कृतभाषया 
लिखिताः एताः कथाः जगतः सर्वाधिक भाषाभिः अनूदिताः सन्ति | 
पञ्चतन्त्रस्य भाषा अत्यन्तं व्यावहारिकी सरला च । तथापि संस्कृतस्य 
प्राथमिक-अभ्यासिनां दृष्ट्या तत्र तत्र सा भाषा अपि कठिनायते । अतः तादृशान्‌ 
अभ्यासिनः मनसि निधाय अत्र अत्यन्तं सरलतया भाषया पञ्चतन्त्रस्य काश्चन 
कथाः पुनः निरूपिताः सन्ति । एताः कथाः प्राथमिकाभ्यासिनां साहाय्यम्‌ 
आचरन्ति इति बयं विश्वसिमः । 
कर्णाटकस्य प्रसिद्ध-साप्ताहिक्यां विक्रमपत्रिकायां 'सुगन्ध'-शीर्षके एताः 
कथाः प्रथमं प्रकाशिताः । पत्रिकायाः सम्पादकस्य श्री बे .सु.ना.मल्यमहोदयस्य 
स्नेहपूर्वकः आग्रहः एव एतासां कथानां पुनर्निरूपणे कारणम्‌ । अतः कथानां 
प्रथमप्रकाशक श्री बे.सु.ना.मल्यमहोदयं कृतज्ञतापूर्वकं स्मरामः । 
श्रीमती नन्दादेवी कथायाः उचितानि चित्राणि लिखित्वा पुस्तकस्य सौन्दर्य 
वर्धितवती अस्ति । रक्षापुटस्य कला श्रीमतः लिङ्गदेवरुवर्यस्य । एतौ उभौ अपि 
कलाकारी कृतज्ञतापूर्वकं स्मरामः । मुद्रणकार्ये सहकृतवद्भयः स्प्यानूमुद्रणालय- 
बन्धुभ्यः च वयं कृतज्ञतां समर्पयामः । 
श्रीमुख सं।। निजभाद्रपदपूर्णिमा 

(तृतीयमुद्रणम्‌) 
पुस्तकस्य एतस्य जनप्रियता अपूर्वा । अतः एव एतत्‌ तृतीयमुद्रणं प्रवर्तमानम्‌ 
अस्ति । एतस्य कारणीभूतेभ्यः सर्वेभ्यः सहकारिबन्धुभ्यः वयं कृतज्ञतां 
समर्पयामः । 
बहुधान्य सं।। माघकृष्णत्रयोदशी 

१. काकस्य उपाय; 


कश्चन महावृक्षः आसीत्‌ | तत्र एकः काकः पत्न्या सह 
वसति स्म । तस्य एव वृक्षस्य कोटरे एकः कृष्णसर्पः अपि 
वसति स्म । यदा काकी प्रसूता भवति तदा कृष्णसर्पः तस्याः 
शावकान्‌ खादति स्म | एतेन काकः काकी च महत्‌ दुःखम्‌ 
अनुभवतः स्म । 


अत; एकदा काकः स्वमित्रस्य श्रृगालस्य समीपं गत्वा 
उक्तवान्‌ - “भो; मित्र । सः कृष्णसर्पः कथञ्चित्‌ मारणीयः । 
उपायं सूचयतु'' इति। शृगालः एकम्‌ उपायं सूचितवान्‌ । तत्‌ 
श्रुत्वा काकः बहु सन्तुष्ट; । 


तदनन्तरं काकः उड्डयन कुर्वन्‌ नगरम्‌ आगतवान्‌। तत्र 
महाराजस्य प्रासादस्य सरोवरे अन्तःपुरख््रियः जलक्रीडायां 
मग्नाः आसन्‌ । तासां वस्राणि आभरणानि च सरोवरस्य 
सोपानेषु स्थापितानि आसन्‌ । काकः तत्र गतवान्‌ । एकं 
सुवर्णहारं स्वीकृत्य अरण्याभिमुखं प्रस्थितवान्‌ । तत्‌ दृष्टा 
राजभटा$ काकम्‌ अनुसृतवन्तः । 


काकः अरण्यम्‌ आगत्य महावृक्षस्य कोटरे तं हारं 
पातितवान्‌ । स्वयं दूरं गतवान्‌ च । राजभटाः तत्र 
आगतवन्तः । कोटरे हारं दृष्टवन्तः | तदा तत्र स्थितः कृष्णसर्पः 
कोपेन बहिः आगतवान्‌. । राजभटाः दण्डप्रहारेण तं 
मारितवन्तः । हारं च नीतवन्तः | 


तदनन्तरं काकः स्वपत्न्या सह सुखेन जीवितवान्‌ | 


२. वञ्चकः बक? 


कुत्रचित्‌ अरण्यप्रदेशे एकं सरोवरम्‌ आसीत्‌ । तत्र 
बहवः जलचराः आसन्‌ | कश्चन बकः अपि तत्र बहुकालतः 
वसति स्म | कालान्तरे सः बकः वृद्धः अभवत्‌ । वार्धक्ये सः 
मत्स्यान्‌ ग्रहीतुमपि असमर्थः अभवत्‌ | 'इदानीं कथम्‌ आहारः 
सम्पादनीयः?” इति चिन्तयन्‌ सः एकम्‌ उपायम्‌ 
अन्विष्टवान्‌ । सरोवरस्य तीरे निव त्वा अश्रूणि मुञ्चन्‌ सः 
रोदितुम्‌ आरब्धवान्‌ । 


तदा एकः कर्कटकः तस्य समीपम्‌ आगत्य पृष्टवान्‌ - 
“माम ! किमर्थ भवान्‌ रोदनं करोति?'' इति । 


तदा बकः उक्तवान्‌ - “अद्य दैवज्ञमुखतः अहम्‌ एकां 
दुर्वार्ता श्रुतवान्‌ - 'इतः परं द्वादशवर्षपर्यन्तम्‌ अत्र अनावृष्टिः 
भविष्यति’ इति | अस्माकं सरोवरे किञ्चिदेव जलम्‌ अस्ति | 
शीघ्रमेव तदपि शुष्कं भविष्यति | तदा मम बान्धवाः भवन्तः 
सर्वे अपि मृताः भविष्यन्ति किल इति मम अतीव दुः्खम्‌”' 
इति । 


तत्‌ श्रुत्वा कर्कटकः तां वार्ताम्‌ अन्यजलचरान्‌ 
निवेदितवान्‌ । ते सर्वे अपि भीताः बकस्य समीपम्‌ 
आगतवन्तः । विनयेन तं पृष्टवन्तः - “माम । अस्माकं 
प्राणरक्षणार्थं कोऽपि उपायः अस्ति वा?'' इति | 


= 


तदा बकः उक्तवान्‌ - ''इतः किश्चिद्दूरे अन्यत्‌ एकं 
सरोवरम्‌ अस्ति | तत्र प्रभूतं जलम्‌ अस्ति। तत्‌ कदापि शुष्कं 
न भविष्यति । यदि भवन्तः मम पृष्ठम्‌ आरोहन्ति तर्हि अहँ 
भवतः सर्वान्‌ तत्र नयामि’' इति । 


तदा ते जलचराः महता उत्साहेन तं परितः 
स्थितवन्तः । बकः तान्‌ पृष्ठे आरोप्य ततः प्रस्थितवान्‌ । 
किञ्चिद्दूरे एका शिला आसीत्‌ । तत्र तान्‌ स्थापयित्वा सः 
सन्तोषेण खादितवान्‌ । एवमेव सः बहून्‌ जलचरान्‌ 
खादितवान्‌ । 


एकस्मिन्‌ दिने कर्कटकः उक्तवान्‌ - ''माम ! अद्य मां 
नयतु'' इति । अस्तु, अद्य कर्कटकस्य मांसं खादामि’ इति 
चिन्तयित्वा बकः तं पृष्ठे आरोपितवान्‌, वध्यशिलां प्रति 
गतवान्‌ च । 


कर्कटकः दूरादेव शिलायां पतितानि अस्थीनि दृष्टा 
बकस्य दुरालोचनां ज्ञातवान्‌ । अतः सः स्व-दन्तद्वयेन बकस्य 
कण्ठं हढं गृहीतवान्‌ | वेदनया रोदनं कुर्वन्‌ सः वञ्चकः बकः 
मृतः । 


३. नष्टः पिष्टघटः 


कस्मिश्चित्‌ नगरे कश्चन दरिद्रः ब्राह्मणः वसति स्म | 
सः भिक्षाटनेनं जीवनं करोति सम | कदाचित्‌ सः पिष्टेन पूर्णम्‌ 
एकं घटं प्राप्तवान्‌ । तं घटं नागदन्ते अवलम्ब्य तस्य अधः 
उपविश्य सः एकदृष्ट्या घटमेव पश्यति स्म | 


एकदा रात्रौ सः चिन्तितवान्‌ - 'यदि देशे दुर्भिक्षः भवेत्‌ 
तर्हि एतस्य शतरूप्यकाणां मुल्यं भवेत्‌ । तदा अहम्‌ एतत्‌ 
विक्रीय तेन धनेन अजद्वयं क्रेष्यामि । कालान्तरे तेन 
अजसमूहः एव भविष्यति | अनन्तरम्‌ अजसमूहं विक्रीय धेनूः 
क्रेष्यामि । अनन्तरं ताः विक्रीय महिषीः, ताः विक्रीय अश्वान्‌ 
च क्रेष्यामि । तान्‌ अपि विक्रीय यथेष्टं धनं सम्पादयिष्यामि | 
बृहत्‌ गृहं निर्मापयिष्यामि । तदा कश्चित्‌ ब्राह्मण आगत्य 
रूपवतीं स्वकन्यां मह्यं दास्यति । अनन्तरं मम पुत्रः 
जनिष्यति । देवशर्मा इति तस्य नामकरणं करिष्यामि | यदा 
सः जानुभ्यां . चलितुं समर्थः भविष्यति तदा अहम्‌ 
अश्वशालायां पुस्तकं पठिष्यामि । तदा देवशर्मा जानुभ्यां 
चलन्‌ मम समीपम्‌ आगन्तुम्‌ उद्युक्तः भविष्यति । तदा तं बालं 
ग्रहीतुं तस्य मातरम्‌ आज्ञापयिष्यामिः। यदा सा मम वचनं न 
श्रोष्यति तदा अहं कोपेन पादप्रहारेण तां दण्डयिष्यामि' इति 
एवं चिन्तयन्‌ सः पादप्रहार कृतवान्‌ एव | पिष्टेन पूर्णः घटः 
पतितः, भग्नः च । 


ता 
प्क, 
LE | 


४, उपायेन शक्यं सर्वम्‌ 


कस्मिश्चित्‌ अरण्ये भासुरकः नाम सिहः वसति स्म । 
सः अतीव शक्तिशाली । भासुरकः प्रतिदिनम्‌ अनेकान्‌ मृगान्‌ 
विनाकारणं मारयति स्म | एतेन वनस्य अन्ये मृगाः कष्टम्‌ 
अनुभवन्ति स्म | 


अतः एकदा ते मृगाः सम्भूय गत्वा भासुरकं 
प्रार्थितवन्तः - “स्वामिन्‌ | विनाकारणम्‌ एवं मृगाणां मारणेन 
भवतः कः लाभः? एकस्य एव मृगस्य खादनेन भवतः उदरं 
पूर्ण भवति किल ? अतः अद्य आरभ्य भवतः आहारार्थं 
प्रतिदिनम्‌ एकं मृगं वयमेव प्रेषयिष्यामः । भवान्‌ तं मृगं 
खादतु । अन्यमृगान्‌ न पीडयतु'' इति । 


तदा भासुरकः उक्तवान्‌ - “तथैव अस्तु । परन्तु यस्मिन्‌ 
दिने मम समीपं मृगः न आगमिष्यति, तस्मिन्‌ दिने सर्वान्‌ 
अपि मृगान्‌ मारयिष्यामि एव” इति । 


मृगाः तत्‌ अङ्गीकृतवन्तः । ततः आरभ्य प्रतिदिनं 
जातिक्रमेण एकः मृगः भासुरकस्य आहारत्वेन गच्छति 
स्म | भासुरकः तं खादति स्म । अन्ये मृगाः निर्भयेन अरण्ये 
सञ्चरन्ति स्म । 


कदाचित्‌ जातिक्रमेण केनचित्‌ शशकेन भासुरकस्य 
आहाररूपेण गन्तव्यम्‌ आपतितम्‌ । सः शशकः दुःखेन 


सिहसमीपं प्रस्थितवान्‌ । मार्गे एकः कूपः आसीत्‌ । कूपस्य 
उपरि गमनसमये शशकः स्वस्य प्रतिबिम्बं तत्र दृष्टवान्‌ । तदा 
तस्य मनसि एकः उपायः स्फुरितः । 'अहम्‌ भासुरकं 
एतस्मिन्‌ कूपे पातयामि’ इति चिन्तयन्‌ सः विलम्बेन 


अद्य मृगः समये न आगतः' इति भासुरकः अतीव 
कुपितः आसीत्‌ । तदा शशकः मन्दं मन्दं गत्वा प्रणम्य तस्य 
पुरतः स्थितवान्‌ । तं तर्जयन्‌ भासुरकः उत्तवान्‌ - “रे 
शशकाधम । समये आगन्तव्यम्‌ इति परिज्ञानं नास्ति वा 


8 


भवतः ? भवान्‌ विलम्बं कृतवान्‌ किल ? अतः प्रथमं भवन्तम्‌ 
खादित्वा अनन्तरं सर्वं मृगकुलमेव नाशयामि’? इति | 


तदा शशकः विनयेन उक्तवान्‌ - “स्वामिन्‌ ! मया 
अपराधः न कृतः | भवतः समीपं समये आगन्तव्यम्‌ इत्येव 
अहं प्रस्थितः । परन्तु मार्गे अन्यः एकः सिंहः आसीत्‌ | सः 
मां दृष्टा पृष्टवान्‌ - 'भवान्‌ कुत्र गच्छति ?' इति । 'अहम्‌ 
भासुरकस्य आहारार्थं गच्छामि’ इति उक्तवान्‌ । तदा सः 
उक्तवान्‌ - 'एतत्‌ मम अरण्यम्‌ । अत्र सर्वे अपि मृगाः मम 
आज्ञां पालयेयुः । भासुरकः कुत्र अस्ति ? सः चोरसिहः 
स्यात्‌ | भवान्‌ तम्‌ अत्र आनयतु। आवयोः मध्ये युद्धं 
भवतु । युद्धे य जयति सः एव भवन्तं खादतु’ इति | तस्य 
सूचनानुसारम्‌ अहम्‌ अत्र आगतवान्‌ । अतः एव विलम्बः 
जातः'' इति | 


“एवं वा ? तर्हि तं सिंहम्‌ इदानीम्‌ एव मारयामि । सः 
कुत्र अस्ति ? प्रदर्शयतु'' इति भासुरकः उक्तवान्‌ | शशकः 
तं कूपसमीपं नीतवान्‌ | कूपं प्रदर्शितवान्‌ च । 


भासुरकः तत्र जले स्वस्य प्रतिबिम्बं दृष्टवान्‌ । क्रोधेन 
गर्जनं कृतवान्‌ | कूपतः इतोऽपि उच्चैः प्रतिध्वनिः आगतः । 
भासुरकः तं प्रतिबिम्बमेव स्वस्य प्रतिस्पर्धिनं मत्वा तं 
मारयितुं तस्य उपरि आक्रमणं कृतवान्‌ । कूपमध्ये पतित्वा 
जले निमग्नः, मृतः च | 


५. नष्टा मन्दविसर्पिणी 


कश्चन महाराजः आसीत्‌ | तस्य शय्यायां मन्दविसर्पिणी 
नाम युका वसति स्म । सा यूका महाराजस्य रक्तम्‌ 
आस्वादयन्ती सुखेन जीवति स्म । 


एकदा अश्निमुखः नाम कश्चित्‌ मत्कुणः तां शय्याम्‌ 
आगतवान्‌। तं दृष्टा मन्दविसर्पिणी उक्तवती - ''भोः मत्कुणां 
भवान्‌ किमर्थम्‌ अत्र आगतवान्‌ ? भवता अत्र न 
स्थातव्यम्‌ । शीघ्रमेव इतः गच्छतु'' इति । 


तदा अग्िमुखः उक्तवान्‌ - “आर्ये | अहं बहुजनानां 
रक्तम्‌ आस्वादितवान्‌ । परन्तु कुत्रापि मधुरं रक्तं न 
लब्धम्‌ | भवती अनुमतिं ददाति चेत्‌ एतस्य महाराजस्य मधुरं 
रक्तं पीत्वा मम जीवनं सार्थकं करोमि'' इति । 


मन्दविसर्पिणी उक्तवती - ''भोः अग्निमुख ! अहम्‌ 
अनुमतिं ददामि । परन्तु महाराजः यदा निद्रावशः भवति, 
तदा अहं प्रथमं तस्य रक्तं पिबामि | तदनन्तरम्‌ एंव भवता 
रक्तं पातव्यम्‌ । त्वरा न करणीया'' इति । 


“अस्तु, अहं तथैव करोमि” इति अञ्निमुखः 
अङ्गीकृतवान्‌ । 


किश्चितृकालानन्तरै महाराजः तत्र आगतवान्‌ 
शय्यायां सुञ्तवान्‌ च | महाराजस्य इतोऽपि निद्रा न आगता 
आसीत्‌ । तदानीमेव जिह्वाचापलं निरोद्धुम्‌ असमर्थः 
अग्निमुख तं दष्टवान्‌ । महाराजः झटिति शय्यातः 
उत्थितवान्‌ । सेवकान्‌ आज्ञापितवान्‌ - ''भोः सेवकाः। 
शय्यायां किम्‌ अस्ति इति शीघ्रमेव पश्यन्तु'' इति । 


सर्वे अपि सेवकाः सर्वाणि शय्यावस्राणि 
परिशीलितवन्तः । अत्रान्तरे मत्कुणः मञ्चस्य रन्ध्रं 
प्रविष्टवान्‌ । सेवकाः वस्रमध्ये स्थितां मन्दविसर्पिणी ष्टवन्तः, 
मारितवन्तः च | 


एवं दुष्टाय मत्कुणाय आश्रयस्य दानेन मन्दविसर्पिणी 
स्वयं नष्टा | अतः दुष्टेभ्यः आश्रयः न दातव्यः । 

६. नीलभाण्डे पतितः शुगालः 


कस्मिश्चित्‌ वने चण्डरवः नाम श्रृगालः वसति स्म । 
:एकदा सः आहारम्‌ अन्विष्यन्‌ नगरम्‌ आगतवान्‌ । तं दृष्टा 
अनेके शुनकाः भषन्तः समीपम्‌ आगतवन्तः । चण्डरवः 
भीत्या धावितुम्‌ उद्युक्तः । शुनकाः अपि तस्य अनुसरणं 
कृतवन्तः | चण्डरवः प्राणभयात्‌ धावन्‌ मार्गे दृष्टं रजकगुहं 
प्रविष्टवान्‌ । 


तत्र नीलरसेन परिपूर्णम्‌ एकं महाभाण्डम्‌ आसीत्‌ । 
चण्डरवः तस्मिन्‌ भाण्डे पतितवान्‌ । यदा सः भाण्डतः बहिः 


आगतः तदा तस्य शरीरं समग्रं नीलवर्णमयम्‌ आसीत्‌। “एष$ 
एव सः श्रुगालः'' इति अजानन्तः शुनकाः अन्यत्र कुत्रापि 
गतवन्तः । चण्डरवः इतस्ततः अटन्‌ कथञ्चित्‌ वनम्‌ 
आगतवान्‌ । 


तत्र अन्ये मृगाः एतं नीलवर्णयुतं श्रृगाल दृष्टा भीताः 
पलायनं कुर्वन्ति स्म तदा चण्डरवः तान्‌ उक्तवान्‌ - “भो$ 
प्राणिनः। भीतिः मास्तु । भवतां सर्वेषां रक्षणार्थम्‌ एव 
चतुर्मुखः ब्रह्मा मां प्रेषितवान्‌ अस्ति। अतः इतः परम्‌ अहमेव 
भवतां राजा | मम आज्ञा भवद्धिः पालनीया'' इत्र । 


सिंहः, गजः, व्याघ्रः इत्यादयः सर्वे अपि मृगाः तत्‌ 
अङ्गीकृतवन्तः । एवं चण्डरवः तस्य वनस्य राजा अभवत्‌ । 
तदनन्तरं सिंहादयः मृगान्‌ मारयित्वा मांसम्‌ आनीय 
चण्डरवस्य पुरतः स्थापयन्ति । चण्डरवः आनन्देन तत्‌ 
खादति | एवमेव सः विनायासं सुखेन जीवति स्म | 


एकदा चण्डरवः सभायाम्‌ उपविष्टवान्‌ आसीत्‌ । अन्ये 
प्राणिनः अपि पार्श्वे आसन्‌ । तदा अकस्मात्‌ दूरप्रदेशतः 
श्रगालसमूहस्य कोलाहलः श्रुतः | स्वबान्धवानां ध्वनि श्रुत्वा 
चण्डरवस्य महान्‌ आनन्दः जातः । तस्य श्रीरं पुलकितम्‌ 
अभवत्‌ । सः उत्थाय आनन्दातिरेकेण नेत्रे निमील्य 
तारस्वरेण विरौतुम्‌ आरब्धवान्‌ | तदा सिंहादयः प्राणिनः 
“एषः सामान्यः श्रृगालः एव, न तु ब्रह्मणा प्रेषितः’ इति 
ज्ञातवन्तः | अतः एकेन एव प्रहारेण तं मारितवन्तः । 

७. त्रयः धूर्ताः 


कस्मिश्चित्‌ ग्रामे मित्रशर्मा नाम ब्राह्मणः आसीत्‌ | सः 
अतीव निर्धनः । कदाचित्‌ सः ग्रामान्तरं गतवान्‌ | तत्रत्यः 
भुस्वामी अतीव दयालुः आसीत्‌ । सः ब्राह्मणाय दानरूपेण 
एकम्‌ उत्तमम्‌ अजं दत्तवान्‌ । ब्राह्मणः तम्‌ अजं स्वग्रामम्‌ 
आनेतुम्‌ उद्युक्तः । परन्तु अजः मार्गे इतस्ततः धावितुम्‌ 
आरब्धवान्‌ । अतः ब्राह्मणः तम्‌ अजं स्कन्धे निधाय 
ग्रामाभिमुखं प्रस्थितः । 


तेन एव मार्गेण त्रयः धूर्ताः आगच्छन्ति स्म । ते ब्राह्मणम्‌ 
अजं च दृष्टा परस्परं चिन्तितवन्तः - 'क्थञ्चित्‌ एतं ब्राह्मणं 
वञ्चयित्वा अजम्‌ अपहराम’ इति । अनन्तरं तेषु एकः 
वेषपरिवर्तनं कृत्वा ब्राह्मणस्य पुरतः आगत्य उक्तवान्‌ - 
''भोः ब्राह्मणोत्तम । किम्‌ एतत्‌ अकार्यं करोति भवान्‌? शुनकं 
वहति किल ? एताइशं लोकविरुद्धं कार्य न करणीयम्‌ । जनाः 
यदि पश्यन्ति तर्हि हसन्ति'' इति । 


ब्राह्मणः कोपेन उक्तवान्‌ - “कि भवान्‌ अन्धः ? अजं 
शुनकः इति वदति किल ?'' इति। 

“'कोपं न करोतु श्रीमन्‌! भवान्‌ यथा इच्छति तथैव 
करोतु । भवतः स्कन्धे स्थितः तु शुनकः एव, न तु अजः" 
इति उक्त्वा सः धूर्तः गतवान्‌ | 

किच्चित्‌कालानन्तरं द्वितीयः धूर्तः आगतवान्‌ | सः 
ब्राह्मणं दृष्टा आश्चर्यम्‌ अभिनयन्‌ पृष्टवान्‌ - “किं भोः 
ब्राह्मणोत्तम मृतं वत्सं स्कन्धे वहति किल? एतत्‌ शात्रविरुद्धं 
न वा ? किमर्थं भवान्‌ एवं करोति ?”” इति। 


इदानीं ब्राह्मणस्य मनसि संशयः उत्पन्नः | तथापि सः 
उक्तवान्‌ - “कि भो$। भवान्‌ अपि अन्धः वा ? अजं मृतवत्सः 
इति वदति किल।'' इति । 


धूर्तः - “क्षम्यताम्‌ । अहम्‌ वस्तुस्थितिम्‌ उक्तवान्‌ । 
भवान्‌ यथा इच्छति तथा करोतु'' इति उक्त्वा ततः 
गतवान्‌ । 


पुनः तृतीयः धूर्तः आगतवान्‌ । सः पृष्टवान्‌ - ''भोः 
ब्राह्मण ! किम्‌ एतत्‌ अकार्यं करोति भवान्‌ ? गर्दभं स्कन्धे 
वहति किल ? भवतः बुद्धिः नास्ति वा ?'' इति | 


तदा ब्राह्मणः चिन्तितवान्‌ - 'मम स्कन्धे अन्यः प्राणी 
एव अस्ति इति भाति । एकः शुनकः इति वदति | अन्यः 
मृतवत्सः इति वदति । एषः गर्दभः इति वदति। अथवा एषः 
प्राणी मायावी स्यात्‌ । अतः एकैकेन एकैकरूपेण श्यते । अतः 
एषः मया न नेतव्यः’ इति । एवं चिन्तयित्वा सः अजं 
परित्यज्य धावितवान्‌ । ते त्रयः अपि धूर्ताः अजं गृहीत्वा 
मारयित्वा यथेष्टं खादितवन्तः | 


८. कर्कटकस्य उपायः 


कस्मिश्चित्‌ वने एकः वटवृक्षः आसीत्‌ । तस्मिन्‌ वृक्षे 
बहवः बकाः वासं कुर्वन्ति स्म । वृक्षस्य कोटरे एकः कृष्णसर्पः 
अपि वासं करोति स्म | 


एकदा कृष्णसर्पः एकस्य बकस्य शावकान्‌ 
खादितवान्‌ | तदा सः बकः अत्यन्तं दुःखितः अभवत्‌ | सः 
एकस्य सरोवरस्य तीरम्‌ आगत्य नेत्राभ्याम्‌ आश्रूणि मुञ्चन्‌ 
स्थितवान्‌ । तदा एकः कर्कटकः तं पृष्टवान्‌ - “माम! किमर्थं 
भवान्‌ रोदनं करोति ?'' इति। 


तदा बकः उक्तवान्‌ - ''कृष्णसर्पः मम शावकान्‌ 
खादितवान्‌ । अतः अहम्‌ दुःखितः अस्मि । तस्य दुष्टसर्पस्य 
मारणार्थ भवान्‌ एकम्‌ उपायं वदतु'' इति । 


तदा कर्कटकः चिन्तितवान्‌ - 'वस्तुतः एषः बकः 
अस्माकं जातिवैरी । अतः अहम्‌ कृष्णसर्पं मारयितुं तारशम्‌ 
उपायं वदामि, येन बकस्य अपि मरणं भवेत्‌’ इति । 


अनन्तरं सः उक्तवान्‌ - “माम! भवान्‌ एतस्य नकुलस्य 
बिलद्वारतः कृष्णसर्पस्य कोटरपर्यन्तम्‌ अपि मत्स्यखण्डान्‌ 
प्रक्षिपतु । नकुलः तेन एव मार्गेण आगत्य कृष्णसर्पं मारयति'' 
इति । 

बक; तथैव कृतवान्‌ । नकुलः मत्स्यखण्डान्‌ खादन्‌ अग्रे 
अग्रे आगत्य कृष्णसर्पस्य कोटरं दृष्टवान्‌ । कृष्णसर्पं 
मारितवान्‌ | अनन्तरं शनैः शनैः तस्मिन्‌ वृक्षे स्थितान्‌ सर्वान्‌ 
बकान्‌ अपि मारितवान्‌ । 


९, व्यर्थः मूर्खोपदेशः 


कश्चन तमालवृक्षः आसीत्‌ । तस्य वृक्षस्य शाखायाम्‌ 
एकः नीडः आसीत्‌ । तत्र कश्चन चटकः पत्न्या सह वसति 
स्म । कदाचित्‌ वर्षाकालः आगतः । बहिः सर्वत्र शीतलं 
वातावरणम्‌ आसीत्‌ | नीडे तु औष्ण्यम्‌ आसीत्‌ | अतः चटकः 
निरातङ्कः आसीत्‌ | 


तदा कश्चन वानरः तत्र आगतवान्‌ | वृष्ट्या तस्य शरीरं 
क्रिन्नम्‌ आसीत्‌। शैत्येन सः कम्पते स्म | सः वानरः दन्तवीणां 
वादयन्‌ वृक्षम्‌ आरुह्य उपविष्टवान्‌ | 


तं दृष्टा चटका उक्तवती - “कि भोः। भवतः 
हस्तपादसहितं सुर॒ढं शरीरंम्‌ अस्ति। तथापि एकं गुहं निर्माय 
तत्र वासं कर्तु भवान्‌ कि न शक्नोति? किमर्थम्‌ एवं शीतपीडाम्‌ 
अनुभवति भवान्‌ ?'' इति । 


तत्‌ श्रुत्वा वानरः उक्तवान्‌ - “रे, अधमे। किमर्थ मौनं 
न तिष्ठति ? मम विषये भवती किमर्थ चिन्तयति ?'' इति । 


परन्तु चटका मौनं न स्थितवती | पुनः तथैव उपदेशम्‌ 
आरब्धवती । तदा वानरस्य महान्‌ कोपः आगतः । सः तां 
शाखाम्‌ आरुह्य चटकायाः नीडं शतधा खण्डशः कृतवान्‌ । 


एवं मूर्खम्‌ उद्दिश्य उपदेशेन चटकायाः नीडः एव नष्टः 
अभवत्‌ | 

१०. बलवान्‌ कः? 


पुरातनकाले गङ्गातीरे एकः आश्रमः आसीत्‌ । तत्र 
याज्ञवल्क्यः नाम महर्षिः वसति स्म । सः कदाचित्‌ 
शयेनमुखात्‌ पतिताम्‌ एकां मूषिकां दष्टवान्‌ | करुणया सः तां 
मूषिकां आश्रमं नीतवान्‌ । तत्र मन्त्रबलेन तां कन्यकां 
कृतवान्‌ । याज्ञवल्क्यस्य अपत्यानि न आसन्‌ | अतः तां 
कन्यकां स्वपुत्रीम्‌ इव पालितवान्‌ सः | 


कालान्तरे सा कन्यका विवाहयोग्या जाता। याज्ञवल्क्यः 
सूर्येण सह तस्या विवाहं कारयितुम्‌ इष्टवान्‌ । अतः सः पुत्रीं 
पृष्टवान्‌ - “भवती सूर्य परिणेष्यति वा ?'' इति । 


तदा सा उक्तवती - “अहं सूर्यस्य तापं सोढुं न 
शक्नोमि । अतः इतोऽपि उत्तमम्‌ अन्यं वरं सूचयतु'' इति | 


ऋषिः सूर्यम्‌ एव पृष्टवान्‌ - ''भगवन्‌ | भवतः अपेक्षया 
उत्तमः वरः कः ?'' इति | 


सूर्यः उक्तवान्‌ - “मेघः माम्‌ आच्छाद्य तिष्ठति । सः 
मम अपेक्षया बलवान्‌, योग्यः अपि'' इति | 


ऋषिः मेघम्‌ आहूतवान्‌ । पुनः पुत्री पृष्टवान्‌ - “भवती 
एतं परिणेष्यति वा ?'' इति | 


सा उक्तवती - ''एतस्य वर्ण कृष्णः | अतः एषः 
मास्तु | इतोऽपि उत्तमं वरं सूचयतु'' इति । 

ऋषिः मेघं पृष्टवान्‌ । मेघः उक्तवान्‌ - “वायु$ सहस्रधा 
मम विभागं करोति । अतः सः एव मम अपेक्षया बलवान्‌'' 
इति | 


ऋषिः वायुम्‌ आहूतवान्‌ । परन्तु पुत्री वायुम्‌ अपि न 
अङ्गीकृतवती । ''इतोऽपि बलवान्‌ कः अस्ति ?” इति 
पृष्टवती | 


“अहँ पर्वतं कम्पयितुं न शक्नोमि । अतः पर्वतः एव 
बलवान्‌'' इति वायुः उक्तवान्‌ । अनन्तरं ऋषिः पर्वतम्‌ 
आहूतवान्‌ | 


परन्तु पर्वतः उक्तवान्‌ - “यद्यपि अहं बलवान्‌, तथापि 
मूषिकः मम शरीरे सर्वत्र बिलं करोति । अतः मूषिकः एव 
मम अपेक्षया बलवान्‌'' इति । 


ऋषिः मूषिकम्‌ आहूतवान्‌ । पुत्रीं पृष्टवान्‌ - “भवती 
एतं परिणेष्यति वा ?'' इति । सा सन्तोषेण अङ्गीकृतवती । 
अनन्तरं ऋषिः तां मूषिकां कृत्वा मूषकेण सह तस्याः विवाहं 
कारितवान्‌ । 

११. मूर्खम्‌ उद्दिश्य उपदेशः 


कश्चर्न पर्वतः आसीत्‌ | तत्र बहवः वानराः वसन्ति 
स्म | कदाचित्‌ हेमन्तसमयः प्राप्तः । सर्वत्र वातावरणे अत्यन्तं 
शैत्यम्‌ आसीत्‌ । हिमपातः अपि भवति स्म । एतारशं दुस्सहं 
शैत्यं सोढुम्‌ अशक्ताः वानराः कम्पन्ते स्म । 


एकदा कश्चित्‌ वानरः कुतश्चित्‌ कानिचित्‌ गुञ्जाफलानि 
आनीतवान्‌ | तानि गुञ्जाफलानि अ्निकणसरशानि आसन्‌ । 
अतः वानराः चिन्तितवन्तः - 'एतान्‌ अग्निकणान्‌ मध्ये 
स्थापयित्वा, परितः शुष्कानि पर्णानि स्थापयित्वा फूत्कारं 


कुर्म चेत्‌ अग्नि उत्पद्यते । तेन वयं शैत्यपीडां दूरीकर्तु 
शक्कुमः' इति । एवं चिन्तयित्वा ते गुञ्जाफलानि मध्ये 
स्थापयित्वा परितः पर्णानि स्थापितवन्तः । फूत्कारं कर्तुम्‌ 
आरब्धवन्तः । परन्तु महता प्रयत्नेन अपि अग्नि$ न उत्पन्नः | 


सूचीमुखः नाम पक्षी एतत्‌ सर्व पश्यन्‌ आसीत्‌ । 
वानराणां वृथाप्रयासं दृष्टा सः उक्तवान्‌ - “भोः मूर्खाः! एते 
अग्निकणाः न । अपि तु एतानि गुञ्जाफलानि | भवन्तः किमर्थं 
व्यर्थश्रमम्‌ अनुभवन्ति ? कुत्रापि गुहायां निर्वातप्रदेशः अस्ति 
वा इति अन्विष्यन्तु । तत्र गत्वा तिष्ठन्तु'' इति | 


तेषु एकः वृद्धः वानरः आसीत्‌ । सः सूचीमुखम्‌ 
उक्तवान्‌ - “अरे मूर्ख! किं करणीयं, किं न करणीयम्‌ इति 
वयं सम्यक्‌ जानीमः । भवतः उपदेशः न अपेक्षितः । मौनं 
इतः गच्छतु'' इति | 


परन्तु सूचीमुखः तस्य वाक्यम्‌ अनादृत्य पुनः - 
“किमर्थ वृथा श्रमम्‌ अनुभवन्ति भवन्तः ?'' इति वक्तुम्‌ 
आरब्धवान्‌ । . 


सूचीमुखस्य उपदेशेन कुपितः कश्चन वानरः तं पक्षयोः 
गृहीत्वा शिलातले घट्टितवान्‌ | तेन घट्टनेन सूचीमुखः मृतः । 


अतः मूर्खम्‌ उदिश्य उपदेशः अस्माकं विनाशाय एव 
भवति । 

१२. जातिस्वभावः 


कस्मिश्चित्‌ वने एकः सिंहः पत्न्या सह वसति स्म । 
कालान्तरे तस्य पत्नी पुत्रद्वयं प्रसूतवती । सिंहः प्रतिदिनं मृगान्‌ 
मारयित्वा मांसम्‌ आनीय पत्नीपुत्रेभ्यः ददाति स्म। 


एकदा सिंहः मृगान्वेषणार्थं वने अटति स्म । तत्र सः 
एकं श्रृगालशिशुं दृष्टवान्‌ | करुणया तं शिशुम्‌ आनीय पत्न्याः 
हस्ते दत्तवान्‌। सा अपि तं शिशुं मारयितुम्‌ न इष्टवती । अतः 
तं वात्सल्येन स्वपुत्रम्‌ इव पालितवती । स्वपुत्राभ्यां यथा 
आहारादिकं ददाति तथा श्वुगालशिशवे अपि ददाति स्म सा। 
अतः ते त्रयः अपि परस्परं भेदं न जानन्ति स्म | एवमेव ते 
प्रवृद्धाः। ` 


कदाचित्‌ ते त्रयः अपि वने अटन्ति स्म| तत्र एकः गजः 
आगतः । गजं दृष्टा सिंहपुत्रौ आक्रमणं कर्तुं सिद्धौ । तदा 
श्ृगालपुत्रः - “'भोः, एषः गजः अस्माकं कुलस्य शत्रुः । अतः 
तस्य पुरतः न गन्तव्यम्‌'' इति उक्त्वा ततः गुहं प्रति पलायनं 
कृतवान्‌ । तं दृष्टा निरुत्साहेन सिंहपुत्रौ अपि गृहम्‌ 
आगतवन्तौ । अनन्तरं तौ - “भ्राता गजं दृष्टा भीत्या पलायनं 
कृतवान्‌'' इति पितरम्‌ उक्तवन्तौ । सिंहः तत्‌ श्रुत्वा 
कुपितः । सः 'भवद्भ्यां सिंहकुलस्य एव अपमाननं कृतम्‌' 
इति पुत्रौ निन्दितवान्‌ । 

सिंही श्रृगालपुत्रम्‌ एकान्ते उक्तवती - “भोः, पुत्र! पुनः 
कदापि भवान्‌ भवतः भ्रात्रोः उत्साह-भङ्गं मा करोतु'' इति । 


तदा कुपितः श्रुगालपुत्रः उक्तवान्‌ - “अम्ब! किम्‌ 
अहम्‌ शौर्येण, रूपेण वा ताभ्यां हीनः? किमर्थं तौ माम्‌ 
उपहसतः ?'' इति। सिंही मनसि एव हसित्वा तम्‌ 
उक्तवती - 


“शूरोऽसि कृतविद्योऽसि 
दर्शनीयोऽसि पुत्रक । 
यस्मिन्‌ कुले त्वमुत्पन्नो 
गजस्तत्र न हन्यते |! 


भवान्‌ शूरः अस्ति, भवता विद्याभ्यासः अपि कृतः ! 
भवान्‌ सुन्दरः अपि अस्ति । तथापि भवान्‌ वस्तुतः 
श्ृगालपुत्रः । अहं करुणया भवन्तं मम पुत्रमिव 
पालितवती । परन्तु भवतः श्ृगालकुले जाताः गजं मारयितुं 
शक्ताः न भवन्ति भवान्‌ श्रृुगालपुत्रः इति मम पुत्रौ यदि 
जानीतः तर्हि भवन्तं मारयतः एव | अतः तत्पूर्वमेव भवान्‌ 
इतः गत्वा स्वजातीयैः श्रृगालै$ सह वासं करोतु'' इति । 


तत्‌ श्रृत्वा श्रगालपुत्रः लञ्जया ततः गतवान्‌ । 

१३. पुच्छकः ब्राह्मणः 


कस्मिश्चित्‌ अरण्ये चण्डकर्मा नाम राक्षसः वसति 
स्म । कदाचित्‌ कश्चित्‌ ब्राह्मणः तत्‌ अरण्यम्‌ आगतवान्‌ । 
राक्षसः तं दृष्टवान्‌ । शीघ्रं तस्य स्कन्धम्‌ आरुह्य उपविश्य सः 
उक्तवान्‌ - 'भोः ब्राह्मणां अग्रे गच्छतु' इति | भीतः ब्राह्मणः 
अग्रे गतवान्‌ । 


गमनसमये ब्राह्मणः दृष्टवान्‌ यत्‌ राक्षसस्य पादद्वयम्‌ 
कमलम्‌ इव कोमलम्‌ अस्ति इति । तत्‌ दृष्टा विस्मितः सः 
राक्षसं पृष्टवान्‌ - ''भोः। भवतः पादद्वयं कथम्‌ एवं कोमलम्‌ 
अस्ति ?” इति । 


राक्षसः उक्तवान्‌ - “मम एकं व्रतम्‌ अस्ति। अहं कदापि 
आद्रपादः भूमि न स्पृशामि । अतः एव पादद्वयं तथा अस्ति’ 
इति । अनन्तरं ब्राह्मणः राक्षसात्‌ आत्मनः मोक्षोपायं 
चिन्तयन्‌ आसीत्‌ । 


किञ्चित्‌कालानन्तरम्‌ एकं सरोवरं दृष्टम्‌ | तदा राक्षसः 
- ''भोः ब्राह्मण ! अहं स्नानं देवतार्चनं च कृत्वा 
आगच्छामि । तावत्‌ भवता अत्रैव स्थातव्यम्‌'' इति उक्त्वा 
ब्राह्मणस्य स्कन्धतः अवतीर्य सरोवरं गतवान्‌ । तदा ब्राह्मणः 
- 'एषः राक्षसः स्नानं देवतार्चनं च कृत्वा मां निश्चयेन 
खादति । अतः इदानीम्‌ एव मया इतः धावनीयम्‌ । 
ब्रतभङ्गभयात्‌ राक्षसः माम्‌ अनुसरतु न शक्कोति' इति 

धावन्तं तं दृष्टा 
अपि व्रतभङ्गभयात्‌ ग्रहीतुं न अनुधावितवान्‌ । एवं ब्राह्मणस्य 
प्राणाः रक्षिताः । 


पुच्छकेन सदा भाव्यम्‌ पुरुषेण विजानता । 
राक्षसेन्द्रगुहीतोऽपि प्राणान्मुक्तो द्विजः पुरा || 

१४. क्षतचिह्लाद्धिः्‌तः कुलालः 


कस्मिश्चित्‌ ग्रामे कश्चन कुलालः वसति स्म | सः 
प्रतिदिनं घटान्‌ करोति । कदाचित्‌ कार्यमग्नः कुलालः 
अकस्मात्‌ पार्श्वे स्थितस्य घटस्य उपरि एव पतितः | सः घटः 
भग्नः अभवत्‌ | घटस्य एकेन खण्डेन कुलालस्य ललाटे महान्‌ 
क्षतः जातः । रक्तस्राव अपि जातः । अनन्तरम्‌ 
औषधोपयोगेन क्षतः उपशान्तः जातः । परन्तु ललाटे क्षतस्य 
चिह्लं तथैव स्थितम्‌ | 


कालान्तरे तस्तिन्‌ देशे क्षामः आगतः । ग्रामस्थाः जनाः 
अन्यं देशं गतवन्तः | कुलालः अपि ग्रामं परित्यज्य अन्यं देशं 
गतवान्‌ । तत्र कस्यापि महाराजस्य सेवकः अभवत्‌ । 
महाराजः कुलालस्य ललाटे स्थितं क्षतचिह्लं दृष्टा चिन्तितवान्‌ 
- 'निश्चयेन एषः कश्चित्‌ वीरपुरुषः स्यात्‌ | युद्धसमये एतस्य 
ललाटे एवं क्षतः जातः स्यात्‌’ इति। 


अतः सः कुलालस्य सम्माननं कृत्वा, स्वयं अन्यान्‌ 
राजपुत्रान्‌ यथा पश्यति तथा एतम्‌ अपि आदरेण पश्यति 
स्म | परन्तु अन्ये राजपुत्राः एतस्य विषये असूयां प्रकटयन्ति 


स्म । 
कदाचित्‌ अन्यदेशस्य महाराजः एतस्य महाराजस्य 
उपरि आक्रमणं कृतवान्‌ | तदा महाराजः चिन्तितवान्‌ - 'मम 

आस्थाने नूतनः वीरपुरुषः यः आगतः अस्ति तं युद्धार्थं 
प्रेषयामि | सः शत्रुराजं निश्चयेन जयति’ इति । 


अनन्तरं सः एकान्ते कुलालं पृष्टवान्‌ - “भो; वीरपुरुष! 
कस्मिन्‌ युद्धे भुवतः एवं क्षतः जातः ?'' इति | 


तदा कुलालः उक्तवान्‌ - “महाराज! अहं कश्चन 
कुलालः, न तु वीरपुरुषः । मम ललाटे स्थितः क्षतः 
शस्रप्रहारेण न जातः, परन्तु घटस्य उपरि पततेन जातः'' 
इति । 


तदा राजा उक्तवान्‌ - “अरे धूर्त भवतः ललाटे स्थितेन 
क्षतचिह्लैन अहं वञ्चितः । अस्तु, तथापि भवन्तं न 
दण्डयामि। भवान्‌ शीघ्रमेव इतः गच्छतु । यदि भवान्‌ कुलालः 
इति अन्ये राजपुत्राः जानन्ति तर्हि ते भवन्तम्‌ उपहसन्ति, 
मारयन्ति च । तत्पूर्वमेव इतः गच्छतु'' इति | 


लञ्जितः कुलालः ततः धावितवान्‌ । 

१५. दुराशा 


ज्र hh ॥ Ne 
I 


पूर्व कस्मिश्चित्‌ ग्रामे हरिदत्तः नाम ब्राह्मणः आसीत्‌ । 
सः कृषिकार्यं करोति स्म । परन्तु दुर्दैववशात्‌ तस्य क्षेत्रे 
फलसमृद्धिः एव न भवति स्म । 


कदाचित्‌ हरिदततः क्षेत्रे कार्य कुर्वन्‌ आसीत्‌ । तदा सः 
समीपे विद्यमानस्य वल्मीकस्य उपरि स्थितम्‌ एकं सर्प 
दृष्टवान्‌ । चिन्तितवान्‌ च - “एषः सर्पः मम क्षेत्रपालः 

स्यात्‌ । एतत्‌ अजानन्‌ अहम्‌ एतावतृपर्यन्तम्‌ एतस्य पूजां न 
कृतवान्‌ | अतः एव मम कृषिकार्यं निष्फलं भवति। इतः परम्‌ 
अहम्‌ एतं पूजयामि”” इति । 


एवं चिन्तयित्वा हरिदत्तः कुतश्चित्‌ किञ्चित्‌ क्षीरम्‌ 
आनीय पात्रे स्थापयित्वा वल्मीकस्य समीपम्‌ आगत्य 
उक्तवान्‌ - ''भोः क्षेत्रपाल! भवान्‌ अत्रैव अस्ति इति अहम्‌ 
एतावत्पर्यन्तं न ज्ञातवान्‌ । अतः पूजां न कृतवान्‌ | क्षम्यताम्‌'' 
इति । अनन्तरं पात्रं तत्रैव स्थापयित्वा गृहम्‌ आगतवान्‌ । 
अनन्तरदिने तत्र गत्वा पश्यति - पात्रे एकः दीनारः 
आसीत्‌ | सः तं दीनारं स्वीकृतवान्‌ । ततः आरभ्य सः एवमेव 
प्रतिदिनं क्षीरं समर्पितवान्‌ । एकं दीनारं प्रतिदिनं प्राप्तवान्‌ 
च । एवमेव कानिचन दिनानि अतीतानि | 


कदाचित्‌ हरिदत्तः ग्रामान्तरं गतवान्‌ । गमनसमये सः 
क्षेत्रपालस्य पूजां कर्तु स्वपुत्रं सूचयित्वा गतवान्‌ । सः पुत्रः 
वल्मीकसमीपं गत्वा क्षीरं स्थापयित्वा आगतवान्‌ । 
अनन्तरदिने दीनार प्राप्तवान्‌ | दीनारं दृष्टा सः चिन्तितवान्‌ 
- “निश्चयेन एकस्मिन्‌ वल्मीके प्रभूतं दीनाराः सन्ति | अतः 
एतं सर्प मारयित्वा सर्वान्‌ दीनारान्‌ स्वीकरोमि’’ इति । 
अनन्तरदिने क्षीरदानसमये सः दण्डेन सर्प ताडितवान्‌ । सर्पः 
रोषेण तं दृष्टवान्‌ । तेन सः पुत्रः मृतः । 


एवं सः मूर्खपुत्रः दुराशया स्वयमेव नष्टः | 

१६. कपोतस्य अतिथिसत्कारः 


कश्चन व्याधः आसीत्‌ | सः अतीव दुष्टः निष्करुणः 
च । एकदा सः वनं गतवान्‌ । तत्र जालं प्रसारितवान्‌ । एका 
कपोता जाले पतिता । तां कपोतां पञ्रे स्थापयित्वा व्याधः 
अग्रे गतवान्‌ । ८ 


तदा अकस्मात्‌ महती वृष्टिः आरब्धा । महता वेगेन 
वायुः वाति स्म अपि । भीतः व्याधः आश्रयम्‌ अन्विष्यन्‌ 
कस्यचित्‌ महावृक्षस्य अधः आगतवान्‌ । सः उक्तवान्‌ - 
““भोः, अत्र यः वासं करोति अहं तं शरणम्‌ आगतः अस्मि | 
सः मां रक्षतु'' इति । 


तस्मिन्‌ वृक्षे एकः कपोतः वासं करोति स्म | सः एव 
व्याधेन गृहीतायाः कपोतायाः पतिः आसीत्‌ | 


कपोतः व्याधस्य पञ्जरे स्थितां पत्नीं दृष्टवान्‌ | तदा सा 
कपोता पतिम्‌ उक्तवती - ''भोः कान्त! इदानीम्‌ एषः व्याधः 
शीतार्तः, क्षुधार्तः अस्माकं गृहम्‌ आगतवान्‌ अस्ति | एतस्य 
सत्कारः भवता करणीयः । व्याधः मां बद्धवान्‌ इति भवान्‌ 
मा चिन्तयतु । एतस्य सत्कारं करोतु'' इति | 

पत्न्याः वचनं कपोतः अङ्गीकृतवान्‌ । सः अङ्गारकम्‌ 
आनीय शुष्कपर्णैः अग्नि ज्वालितवान्‌ । व्याधम्‌ उक्तवान्‌ - 
“भोः व्याध! एतेन अग्निना शीतबाधां दूरीकरोतु'' इति | 


Sat । हु, 
रे in 


है| 


दु 


3३ 


अनन्तरं कपोतः चिन्तितवान्‌ - 'एषः व्याधः मम 
अतिथिः अस्ति | एषः इदानीं बुभुक्षितः अस्ति | एतस्मै दातुं 
कोऽपि आहारः अत्र नास्ति | कि करोमि ?' इति। 


एवं चिन्तयित्वा सः व्याधम्‌ उक्तवान्‌ - “भोः 
अतिथिमहाशय एकं क्षणं तिष्ठतु । इदानीं भवते आहारं सिद्धं 
कृत्वा ददामि'' इति । अनन्तरं कपोतः स्वयम्‌ अग्नि 
प्रविष्टवान्‌ । ''मम मांसं व्याधः खादतु'' इति तस्य आशयः 
आसीत्‌ । 


कपोतस्य त्यागं दृष्टा व्याधस्य लज्जा जाता । सः करुणया 
कपोतां पञ्जरतः बन्धविमुक्तां कृतवान्‌ । तदा 
पतिविरहपीडिता कपोता अपि अग्नि प्रविष्टवती । 


एतत्‌ दृष्टवतः व्याधस्य मनसः परिवर्तनं जातम्‌ । 
'एदारशाः पक्षिणः अपि धर्माचरणं कुर्वन्ति | अहं तु अन्येषां 
प्राणिनां प्राणापहरणं कुर्वन्‌ अधर्मेण जीवामि । एतत्‌ 
अनुचितम्‌’ इति चिन्तयित्वा सः व्याधः अपि अग्निं प्रविश्य 
प्राणार्पणं कृतवान्‌ । 


अनन्तरं ते त्रयः अपि स्वर्गं गतवन्तः । 

१७. चत्वारः मूर्खपण्डिताः 


कस्मिश्चित्‌ ग्रामे चत्वारः स्नेहिताः आसन्‌ | तेषु त्रयः 
शाञ्रेषु पारङ्गताः । परन्तु बुद्धिरहिताः । अपरः तु शास्रं 
किमपि न जानाति | परन्तु बुद्धिमान्‌ | 


एकदा ते चिन्तितवन्तः - 'वयं देशान्तरं गत्वा 
महाराजस्य पुरतः अस्माकं पाण्डित्यं प्रदर्श्य धनसम्पादनं 


मार्गे ते एकस्य मृतसिहस्य अस्थीनि दृष्टवन्तः । तदा 
प्रथमः उक्तवान्‌ - “भोः स्नेहिताः। अस्माकं विद्यायाः परीक्षां 
कुर्तुम्‌ एकः अवकाशः लब्धः | वयम्‌ .एतं सिहं जीवसहितं 
कुर्मः'' इति । 


अनन्तरं सः सिंहस्य अस्थीनि योग्यक्रमेण 
योजितवान्‌ । द्वितीयः तत्र रक्तमांस-चर्मादिकं 
संयोजितवान्‌ । तृतीयः यदा तस्य जीवदानं कर्तुम्‌ उद्युक्तः 
तदा शाञ्रज्ञानरहितः चतुर्थः उक्तवान्‌ - “भोई, यदि एषः 
सिहः जीवितः भवति, तर्हि अस्मान्‌ मारयति । अतः तस्य 
जीवदानं न करणीयम्‌'' इति | 


तदा तृतीयः उक्तवान्‌ - “मुर्ख! मया अपि मम विद्यायाः 
परीक्षा करणीया अस्ति । अतः अहं जीवदानं करोमि एव” 
इति । 


तदा चतुर्थः - “तर्हि एकं क्षणं तिष्ठतु | अहं वृक्षम्‌ 
आरोहामि'' इति उक्त्वा एकं वृक्षम्‌ आरूढवान्‌ । तृतीयः 
सिंहस्य जीवदानं कृतवान्‌ । तदा सः जीवितः सिहः त्रीन्‌ अपि 
पण्डितान्‌ मारितवान्‌, तृप्त्या ततः निर्गतः च । अनन्तरं 
चतुर्थः वृक्षतः अवतीर्य ग्रामम्‌ आगतवान्‌ | 


अतः पण्डिताः वदन्ति - “'विद्यायाः अपेक्षया बुद्धिः 
एव गरीयसी'' इति । 

